

13 ta' Diċembru, 1954

Imhallfin :

Is-S.T.O. Sir L. A. Camilleri, Kt., LL.D., *President*;  
 Onor. Dr. A. J. Montanaro Gauci, C.B.E., LL.D.;  
 Chev. Onor. Dr. W. Harding, B.Litt., LL.D.

Il-Maestà Tagħha r-Regina versus Spuru Quintano et.

**Att ta' l-Akkuża — Nullità — Falz Dokumentali — Dokument  
 — Skrittura — Korrezzjoni — Biljett tax-Char-a-Banc —  
 Art. 591 u 191 tal-Kap. 12**

Il-kelma "dokument" għandha sinifikat ampju, fis-sens ta' kwalunkwe haġġ li tiswa biez tipprova l-verità; u konsegwentement ma tllimitax ruħha għas-sens biss ta' "skrittura".

Jekk l-akkuża tkun ta' falsifikazzjoni, wieħed ma jistax jgħid "fals dokumentali" mingħajr ma jissupponi "skrittura"; u għalhekk f'materja ta' falsifikazzjoni l-kelma "dokument" tirrestringi ruħha għas-sinifikat ta' skrittura.

Għalhekk l-użu tal-kelma "dokument" fil-kontest ta' akkuża ta' falsifikazzjoni ma tistax tipprejudika lill-akkużat; u l-Qorti tista' tordna li l-kelma "dokument" tiġi sostitwita bil-kelma "skrittura", avvolfa l-akkużat ikun ta' l-eċċezzjoni ta' nullità tal-att tal-akkuża. U dik il-korrezzjoni tista' tiġi ordnata mill-Qorti Kriminali kif komposta mill-Imħallef ordinarju sedenti għall-gudizzju plenarju.

Għaldaqstant, l-eċċezzjoni li l-att tal-akkuża huwa null fuq il-motiv li l-akkuża hi ta' falsifikazzjoni, u fiha giet użata l-kelma "dokument" minflok il-kelma "skrittura", u li għalhekk ir-reat mhux miġjub jew imfisser fiha kif inhu miġjub jew imfisser fill-igi, ma hi eċċettabbli.

Biljett ta' Char-a-banc huwa skrittura, u mhux ta' ostakolu għall-kwalifika ta' dak il-biljett bħala skrittura l-fatt li l-biljett hu stampat; u huwa skrittura kummerċjali, għax konness ma' imprezza tat-trasport.

Il-Qorti; — Rat l-att ta' l-akkuża numru 9048;

Rat in-nota ta' l-akkużat Quintano, li biha eċċepixxa n-nullità tat-tieni kap ta' l-att ta' l-akkuża billi (a) ma hemmx akkuża ta' reat kif miġjub jew imfisser fil-igi ndikata fi-

istess att ta' l-akkuża. u (b) il-fattijiet deskritti fit-tieni kap ma jikkostitwux ir-reat dedott fl-istess kap;

Rat in-noti rispettivi ta' l-akkużati Gorg Camilleri u Gaetano Mizzi, li bihom iddikjaraw li jaassocjaw ruhhom ma' l-eċċezzjonijiet mogħtija mill-akkużat Spiru Quintano in kwantu għall-kapijiet ta' l-att ta' l-akkuża li jirrigwardawhom, kif spjegaw fit-trattazzjoni:

Rat in-nota ta' l-Attorney General, li biha kkontesta l-eċċezzjoni fuq imsemmija (a) billi l-fattijiet imsemmija fl-att ta' l-akkuża jikkostitwixxu r-reat dedott, u (b) billi r-reat dedott huwa mfisser sostanzjalment fil-kliem tal-liġi citata fl-akkuża;

Rat id-digriet ta' din il-Qorti komposta minn Imballer wiehed, mogħti fis-16 ta' Novembru, 1954, li bih irrimettiet l-eżami u deċiżjoni ta' l-eċċezzjonijiet sollevati lil dina l-Qorti komposta minn tliet Imhallfin:

Trattata l-eċċezzjoni;

Ikkunsidrat;

L-eċċezzjoni tad-difiża hi dupliċi: li l-att ta' l-akkuża hu null, għax ir-reat ma hux miġjub jew mfisser fih kif inhu miġjub u mfisser fil-liġi; u li hu null ukoll għax il-fattijiet ma jikkostitwixxux ir-reat dedott;

L-eċċezzjoni, sollevata mit-tliet akkużati, Quintano, Camilleri u Mizzi, tirrigwarda rispettivament it-tieni, it-tielet, u l-ewwel kap ta' l-att ta' l-akkuża;

Dwar l-ewwel deduzzjoni;

Din hija magħmula tikkonsisti filli l-Attorney General uża l-kelma "dokument" flok il-kelma "skrittura" li hemm fit-test Malti tal-liġi;

Verament, fit-test Ingliz hemm il-kliem "commercial document", u l-kelma "document" hija preċiżament dik użata fid-dispożizzjonijiet tal-Forgery Act Ingliz ta' l-1913 (ara. per. eż., ss. 1(1)(2) u (3)-2-3-4 etc.). Però, ankorkè wiehed

kellu jieh l-kelma tat-test Malti "skrittura", ma hemmx in-nullità ~~akkompata~~ mid-difiża; għal dawn ir-raġunijiet:

1. Għalkemm il-kelma "dokument" hi ta' sinifikat ampju, fis-sens ta' kwalunkwe baġa li tiswa biex tipprova l-verità, "docens de aliqua re", u konsegwentement ma tillimitax ruħha għas-sens biss ta' skrittura (li hi karta), imma "dokument" jista' jkun anki ogġett "materjali", bħal sikkinna, ġebbla, eċċ. (għad illi l-fals jissejjah mhux biss "falso scritturale", imma anki, anzi aktar komunement "falso documentale"), eppure, fil-każ ta' speċje, il-Prosekutur, immedjatement wara l-kliem "dokument kummerċjali", uża l-kliem "b'falsifikazzjoni fl-skrittura", u kwindi ma setax kien hemm dubju li l-kelma "dokument" f'dan il-każ kienet qeghedha tiġi ristretta għal falz skritturali, ċjoè falz li jirrigwarda karta; apparti li dan kien jirriżulta wkoll mill-parti reċitativa ta' l-att ta' l-akkuża;

2. L-akkuża hija ta' falsifikazzjoni. Issa, hu elementari li wiehed ma jistax jgħid "falz dokumentali" minghajr ma jissupponi "skrittura"; għalhekk, f'tema ta' falsifikazzjoni, il-kelma "dokument" tirrestringi ruħha għas-sinifikat ta' skrittura, tant li, kif gie rilevat, jissejjah "falso documentale", u anki "falso scritturale";

3. Il-kelma "dokument" f'akkuża ta' falsifikazzjoni ma hix tali li tista' tiżvija; għaliex, jekk wiehed jeżamina t-testi in materja, isb li l-kelma "documento" tirrikorri kontinwament f'din il-materja (ara, per eż. Maino, Vol. III, para. 1297 et seq.):

4. L-użn tal-kelma "dokument" fil-kontest ta' l-akkuża ta' falsifikazzjoni għalhekk ma setgħetx iġġib preġudizzju lit-tliet eċċepjenti; u, kif esprima ruħu l-President Sir Antonio Micallef, sedenti f'din il-Qorti ma' l-Imħallfin Dr. Conti u Dr. Naudi, in "Regina vs. Assenza", 23 ta' Marzu, 1860, (Vol. Decr. 1860, pag. 245), għall-finijiet tan-nullità wiehed ma għandux jagħti każ ta' "errori non essenziali e non pregiudizievolei dei diritti sostanziali dell'accusato, sia che si tratti di errori di grammatica, sia di altra specie, quando non siano tali da impedire una regolare interpretazione ....." ;

5. Fi kwalunkwe każ, il-kelma "dokument" tista' tigi sostitwita b'ordni tal-Qorti bil-kelma "skrittura". Dan jista' jsir skond l-art. 591 Kap. 12, qabel ma l-akkużat jirrispondi għad-domanda hux hati jew le; u jista' jsir avvolja l-akkużati ta' l-eċċezzjoni tan-nullità tara t-tieni subartikolu ta' l-artikolu fuq imsemmi, 591). Ebla preġudizzju ma sejin isofru l-akkużati, għax l-akkuża, anki wara din il-korrezzjoni, tibqa' ta' l-istess reat "bla aggravament ta' xejn" (ara l-aħħar kliem ta' l-ewwel subartikolu ta' l-artikolu fuq imsemmi). Il-korrezzjoni, skond dak li gie pratikat f'każijiet oħra, tigi ordnata mill-Qorti komposta mill-Imhalled ordinarju, sedenti għall-gudizzju plenarju fil-meritu (ara l-każ fuq citat "Regina vs. Assenza", foju, fid-deċiżjoni dwar l-eċċezzjoni preliminari mill-Qorti kolleġjali, saret riżerva għall-korrezzjoni, Vol. Decr. fuq citat, pag. 256, imbagħad l-Imhalled sedenti għall-gudizzju fil-meritu (Sir Antonio Micallef) ta' didgriet tal-korrezzjoni wara li semma d-deċiżjoni tal-Qorti kolleġjali, ara pag. 259). Salv id-dritt ta' l-akkużati li jitolbu, skond it-tielet subartikolu ta' l-art. 591, differiment tal-kawża, jekk iridu, bhala konsegwenza tal-korrezzjoni;

Dwar it-tieni deduzzjoni;

L-art. 191 tal-Kodiċi Kriminali Malti (li fuqu hi baza ta' l-akkuża) hu meħud mill-art. 201 tal-Kodiċi tad-Due Sicilie. Dan l-artikolu, infatti, kif wiehed jista' jara mill-"Commentario sulle Leggi Penali (Codice per lo Regno delle Due Sicilie)" tal-Canduri, Vol. III, pag. 5, juża kliem li jinsabu "verbatim" ripetuti fit-test antik Taljan tal-Kodiċi Malti, art. 185, li imbagħad, fl-Idiżjoni Riveduta, sar l-art. 191 tat-test Inġliż u Malti;

Id-difiża tghid li biljett tax-char-a-bancs ma hux skrittura, u molto meno skrittura kummerċjali;

L-eċċezzjoni tad-difiża ma hijiex sostenibili: għal dawn ir-raġunijiet:

1. Ma hux ta' ostakolu għall-kwalifika ta' skrittura, fil-każ ta' biljett, il-fatt li dan hu "stampat". Dan hu dottrinalment paċifiku. Jgħid l-Arabia (Princip Dto. Penale, pag. 349) illi "il falso punito dalla legge, come tale, è quello che ha sempre per oggetto, come bene osservò il Nicolini, la pa-

rola, o per scrittura o per altri segni, impressa sulle cose atte a riceverla";

2. Hu ricevut fil-gurisprudenza illi "perchè una scrittura ~~possa essere~~ materia di falso, occorre che possa avere un effetto giuridico" (Rep. Ugo Centi, art. 280, pag. 589), jew li ukun kapaçi tipproduçi xi utili jew dannu (Nicolini, Gpza. Penale, p. 560, Cap. 890-887). Issa, appunto f'dan il-każ, il-biljett huwa d-dokument li jillegittima d-dritt tal-vjaġġatur li jagħmel dak il-perkors u l-obligu tal-vettur li jipprovedieh b'dak it-trasport għal dak il-perkors, u l-biljett jipprova l-blas li joġloq id-dritt għal dak it-trasport u l-obligu tal-vettur. Hekk, fil-Bolaffio e Vivante (Cod. di Comm. Commentato, pag. 224), l-iskontrin għal trasport tal-bagalji hu msejjaħ "documento di prova", u "documento di legittimazione". Dippiù, il-biljett falz jista' jipproduçi utili lill-falsarju u hsara lill-vettur;

3. Il-biljett hu skrittura kummerċjali, għax konness ma' impriza ta' trasport (inċiżi (g) u (i) ta' l-art. 5 tal-Kodiċi Kummerċjali, Kap. 17 Ediz. Riv.);

4. Għall-objezzjoni tad-difiża li, meta sar il-Kodiċi Kriminali, ma kienux jeżistu biljetti tax-char-a-bancs, jirrispondi r-Roberti, b'kumment għall-artikolu identiku nru. 291 tal-Kodiċi tad-Due Sicilie, fejn jgħid (Lib. II, Tit. V, Capo II, Sez. II, pag. 292) dan li għej: "D'altronde i progressi che il commercio ha fatto, e che continuerà ancora a fare in grazia della facilità delle comunicazioni tra le più lontane nazioni del globo, che si è conseguita per la forza del vapore, ignota per lo innanzi, sono tali che di giorno in giorno sorgono sempre novelle speculazioni, le quali, dando vita a ben complicate operazioni, spingono al bisogno di introdurre mezzi anche novelli, e di direzione ed amministrazione, ai pur nuovi stabilimenti commerciali. Quindi sarebbe assai strano il circoscrivere la protezione della legge a quelle sole carte che han potuto una volta specialmente definirsi tanto per la forma quanto per l'oggetto, nel mentre che tutte le altre, riguardando le stesse operazioni, ne sono ugualmente meritevoli";

5. Hu ta' min jinnota illi l-istess Roberti isemmi, innota, il-kumpannija ta' "strada ferrata" li kienet allura qegħ-

dba tiżviluppa ruħha, u jgħid li "la falsità, ..... nelle carte tutte che si attengono al traffico per quella strada non possono non essere falsità in scritture di commercio";

Għal dawn ir-raġunijiet, din il-Qorti tiddeċidi;

Billi tirrespingi ż-żewġ eċċezzjonijiet tad-difiża, salv li l-Imħallef sedenti għall-ġudizzju plenarju jordna l-korrezzjonijiet fuq imsemmija, eżoè s-sostituzzjoni tal-kelma "dokument" bil-kelma "skrittura" fl-ewwel, fit-tieni u t-tielet kap, fil-paragrafu konkluzjonali rispettiv;

U b'hekk tirrimetti l-proċess lil din il-Qorti komposta minn Imħallef wiehed għall-kontinwazzjoni tat-trattazzjoni.

---

**Tmiem ta' l-Ewwel Sezzjoni**

**tar-Raba' Parti**

**tal-Volum XXXVIII**

---